

# LAKOLISOW NI INIWERISITEW MINENI KELE WAATIW LA, K'U KE KELEKEWALEW KEYOROW YE, O DABILALI TAABOLOW

An be keletigiw deli, u kana lakolisow ni Iniwērisitew minē cogoya si la, k'u ke u ka waleyaw keyorow ye. Hali n'o y'a sorow o waleya dow te kele sariyaw sosow, fan fila bee ka kan k'u cesiri, walasa u kana dankari lakolidenw ka kalan n'u ka lakana na, ni nin taabolo ninnu matarafaliko puman ye :

---

**Taabolo 1** : Kalan be ka ke lakoliso ni Iniwērisite minnu konow, keledenw man kan cogoya si la, k'o yorow ke u ka kelekewalew keyorow ye.

- (a) O josen in be boli lakolisow ni Iniwērisitew kan, n'u datugura kalanwaati temenen ko, n'u datugura dokunkun don labanw ani don bilalenw na, ani n'u datugura k'a sababu ke walanbila ye.
- (b) Keletigiw man kan ka kalanjemogow diyagoya walima ka dusudon u konow, u ka lakolisow ni Iniwērisitew bila walasa k'u lateme keledenw ma, u k'u makone u la, u ka kelekewalew jenaboli kama.

---

**Taabolo 2 nan** : Kalanjemogow ni karamogow ni kalandenw ye lakoliso ni Iniwērisite minnu bila k'u yere jini, k'a sababu ke kele jesiranje ye, o yorow man kan ka mine keletigiw ka keledenw fe, u ka kelekewalew jenaboli kama, fo n'o y'a sorow, a tigera k'a te tugu, wa fura were si t'a la n'o te, a je jugu, a je puman, wa boda dan ye o cogoya kelen in de fana ye, walasa sebaaya ka sorow. O la, dagayorow werew ka kan ka jini minnu te lakolisow ni Iniwērisitew ye, hali n'o y'a sorow o so ninnu sigiyorow n'u sigicogo bennen te, fo n'o y'a sorow o yorow ninnu ye yorow lakananen kerenkerennenw ye, hadamadenya sibatili sariyaw jekorow, (misali la dogotorosow). Hali o la, keletigiw ka kan k'a to u hakili la, k'u ka kan ka dabali suguya bee lajelen tige walasa ka makoneyorow kisi kele masibaw ma.

- (a) Makoneni suguya o suguya lakoliso ni Iniwērisite bilalenw walima folenw na, o kuntaala man kan ka janya cogoya si la.
- (b) Keletigiw ka keledenw y'u makone lakoliso ni Iniwērisite bilalenw walima folen minnu na walasa k'u ka kelekewalew jenabow, olu ka kan ka labila kalanjemogow ye walasa u ka se k'u dayele ni keleden ye kene bila waati min, nka o k'a sorow, o te ke baasi ye kalanyorow ninnu baarakelaw ka lakana ma.
- (c) Sorodasiyako no n'a taamasiyen walima lakanabalan suguya o suguya, n'u dilanna lakolisow ni Iniwērisitew konow, kele waatiw la, olu bee ka kan ka latunun joona ; wa dankarila fen o fen na kalanyorow ninnu konow, olu bee ka kan ka laben joona joona. Kerenkerennenya la, maramafenw, mugu ni kise ani kelekemansin suguya o suguya, walima kele masibafen fen o fen, n'u ma se ka ci, olu bee ka kan ka ta ka bowen joona joona.

---

**Taabolo 3 nan** : Lakolisow ni Iniwērisitew man kan ka ci, k'a kun ke ko kelepogow kana bowen nu ma, k'u makone u la don do. Lakolisow ni Iniwērisitew – a kera u dayelelen don o, k'u datugu don do la, walima k'u datugu k'a

sababu ke walanbila ye, ka bɔ u kɔnɔ ka taa walima ka ban u la k'i yere jini - a mana ke a fen o fen ye, an k'a don k'a fɔ jamanadenw makɔnefenw de don.

---

**Taabolo 4 nan :** Makɔneni lakɔlisow ni Iniwɛrisitew la keledenw fe, k'u ke u ka kekekewalew jɛnabɔyɔrɔw ye, n'o kera sababu ye k'o yɔrɔ ninnu ke u kekeɔɔɔnɔw ka yɔrɔ bontaw ye, kekeɔɔɔnɔ ninnu ka kan k'u miiri k'u taasi sanni u ka bin yɔrɔ ninnu kan, fo n'a y'a sɔrɔ, o ka gelen o waati in na ; o la, u be se ka kekeɔɔɔnɔ ninnu ladɔnniya ka bila, k'a jira u la, k'u bena yɔrɔ ninnu bon, n'u ma makɔneni dabila u la.

- (a) Kele senfe, ni lakɔliso dɔ jatemina k'a ke yɔrɔ bonta ye kekeɔɔɔnɔ dɔ fe, sanni bin ka ke a kan, keketigiw ka kan k'a don ko denmisenw ka kan ni bonya ni lakana kerɛnkerennenw ye, olu y'u ka hakew dɔ ye.. Jatemine were ka kan ka ke, lakɔliso tijeni n'a cili kɔlɔlɔw kan, minnu be se ka ke sababu ye ka geleya don kalan lasɔrɔliko puman na sigidalamɔɔw fe.
- (b) Keletigiw ka keledenw ka makɔneni lakɔliso dɔ ni Iniwɛrisite dɔ la, u ka kekekewalew jɛnabɔli kama, o man kan ka ke bolominekala ye kekeɔɔɔnɔ fe, k'a jini ka bin o yɔrɔ ninnu kan, k'u ke a fana ka kekekewalew jɛnabɔyɔrɔw ye. N'a jɛ sɔrɔla dɔrɔn, kele nɔ n'a taamasiyen n'a lakanabalan be ka kan ka latunun kalanyɔrɔ ninnu kɔnɔ, ka yɔrɔ lasegin a cogoya kɔrɔ la, k'a lateme kalanjemɔɔw ma, kalan latemecogo puman sabatili kama.

---

**Taabolo 5 nan :** Lakɔlisow ni Iniwɛrisitew lakanani man kan ka to keletigiw ka keledenw bolo, fo n'o y'a sɔrɔ lakana sabati feere jɔnjɔn si ma sɔrɔ kene kan. Ni yɔrɔ ninnu baarakelaw yerew be se ka kalan lakanani sabaticogo la, k'u bila ka lakɔlisow ni Iniwɛrisite ninnu lakana, o be se ka ke. N'a b'a kunbɔ, a ka kan denmisenw ni lakɔlidenw ka labɔ kalanyɔrɔ ninnu kɔnɔ, ka taa u jemadogo yɔrɔ suturalen dɔ kɔnɔ.

- (a) Ni lakɔlisow ni Iniwɛrisitew lakanani kalifara keledenw na, u yeli kalanyɔrɔ ninnu dukene n'a sow kɔnɔ, o dagalen te, o kan ka bali cogoya be lajelen na walasa yɔrɔ ninnu ka to u minen kɔnɔ ani fiye kana don kalan latemecogo puman na.

**Taabolo 6 nan :** Keletigi be lajelen ka kan, u seko damajira la, hali n'a ma ben u ma, ka nin taabolo ninnu don, misali la, u ka miiriya, u ka kelegafew, u ka kandi, an'u ka yamaruyalisenw kɔnɔ, an'u ka kunnafoni jenseliminew werew walasa taabolo ninnu waleyali kuntaala jan ka sabati u ka mara temesiraw kɔnɔ. O baara in waleyalicogo puman, keletigi ninnu yerew de ka kan k'o jɛnabɔ.